

பக்தி மார்க்கமே, ஞான மார்க்கத்தின் ஞாபகார்த்தம் ஆகும்.

மதுவனத்தின் கரைகளில் இப்போது என்ன சந்திப்பு நிகழுகிறது? இன்று, இது நதிகள் பல கடலைச் சந்திக்கும் சந்திப்பு ஆகும். ஒவ்வொரு சிறிய மற்றும் பெரிய ஞான நதியும் தூய்மையாக்குபவரான தந்தையைப் போன்று தூய்மையாக்குபவர் ஆவார். தந்தை இந்தத் தேசத்தில் இருந்தும், வெளிநாடுகளில் இருந்தும் வந்துள்ள தூய்மையாக்கும் நதிகளான தனது சேவை சகபாடிகளைப் பார்க்கிறார். இந்தத் தேசத்திலும், வெளிநாடுகளிலும் உள்ள ஆத்மாக்கள் தூய்மையானவர்கள் ஆகி, பல புகழ்ச்சிப் பாடல்களைப் பாடுகிறார்கள். இப்போது அவர்களின் மனங்களில் உள்ள பாடலானது, துவாபர யுகத்தில் அவர்களின் உதடுகளினூடாக அவர்கள் பாடும் பாடல்களாக அமையும். தந்தை இப்போது பாடுகின்ற புகழ்ச்சிப் பாடல்கள், மேன்மையான ஆத்மாக்களான உங்களின் மேன்மையான பணியினதும், மேன்மையான வாழ்க்கைகளினதும் ஆகும். பின்னர், பக்தி மார்க்கத்தில், இந்தப் பாடல்கள் பக்திப் பாடல்களின் வடிவில் நினைவுகூரப்படும். இப்போது, ஆத்மாக்களான நீங்கள் அனைவரும் அதீந்திரிய சுகம் என்ற பேற்றினை அனுபவம் செய்வதனால், நீங்கள் உங்களுடைய மனங்களில் நடனம் ஆடுகிறீர்கள். பின்னர், பக்தி மார்க்கத்தில், நீங்கள் உங்களுடைய பாதங்களால் நடனம் ஆடுவீர்கள். நீங்கள் இப்போது மேன்மையான ஆத்மாக்களின் நற்குணங்களின் மாலையின் மணிகளை உருட்டுவதுடன், அவர்களின் நற்குணங்களைப் பற்றியும் பேசுகிறீர்கள். பின்னர், பக்தி மார்க்கத்தில், அவர்கள் உங்களுடைய பௌதீகமான மாலையின் மணிகளை உருட்டுவார்கள். நீங்கள் இப்போது தந்தைக்கு போக் படைக்கிறீர்கள். அதற்குப் பிரதியுபகாரமாக, பக்தி மார்க்கத்தில் உள்ள மக்கள் உங்கள் அனைவருக்கும் பிரசாதம் படைப்பார்கள். நீங்கள் தந்தைக்கு முதலில் படைக்காமல் எதையும் எடுக்காததைப் போன்று, பக்தி மார்க்கத்தில் உள்ள மக்கள் தேவாத்மாக்களான உங்களுக்கு முதலில் எதையும் படைக்காமல் தாம் எடுத்துக் கொள்ள மாட்டார்கள். தற்சமயம், நீங்கள் தந்தையை முன்னாலும், உங்களை அதற்குப் பின்னாலும் வைப்பதைப் போன்று, அவர்களும் தேவர்களை முன்னால் வைத்து, தங்களைப் பின்னால் வைப்பார்கள். நீங்கள் செய்யும் அனைத்தையும் அவர்கள் பிரதி செய்வார்கள். நீங்கள் நினைவு சொருபம் ஆகுகிறீர்கள். அவர்கள் அதன் ஞாபகார்த்தத்தின் நினைவு சொருபங்கள் ஆகுகிறார்கள். நீங்கள் அனைவரும் சதா கலப்படம் அற்றவர்களாக இருக்கிறீர்கள். அதாவது, நீங்கள் சதா ஒரேயொருவரின் நினைவில் இருக்கிறீர்கள். அதனால் எவராலும் உங்களை எதிர்ப்பறையான முறையில் அசைக்கவோ அல்லது மாற்றவோ முடியாது. அதேபோன்று, உங்களுடைய தீவிர பக்தர்களும், உங்களுடைய உண்மையான பக்தர்களும், உங்களுடைய முதல் பக்தர்களும் தமது புத்திகளில் தமது இஷ்ட தெய்வங்களான உங்களின் மீது மிக உறுதியான நம்பிக்கை வைத்திருப்பார்கள். உங்கள் மீது அவர்கள் கொண்டிருக்கும் நம்பிக்கையானது, அசைக்க முடியாததும் துண்டிக்காததும் ஆகும். ஹனுமானின் பக்தர்கள் இராமரை அடைந்தாலும், அவர்கள் ஹனுமானின் பக்தர்களாகவே இருப்பார்கள். அவர்கள் உறுதியான நம்பிக்கையைக் கொண்டிருப்பார்கள். நீங்கள் ஒரு வலிமையையும், ஓர் ஆதாரத்தையும் கொண்டிருப்பதைப் போன்று, அவர்கள் உங்களைப் பிரதி செய்வார்கள்.

இந்த வேளையிலேயே நீங்கள் அனைவரும் ஆன்மீக யாத்திரீகர்கள் ஆகுகிறீர்கள். உங்களுடைய யாத்திரை, கடவுளின் நினைவாகும். அவர்களின் யாத்திரை, உங்களின் ஞாபகார்த்தம் ஆகும். தற்சமயம், நீங்கள் அனைவரும் நினைவு சொருபம் ஆகுவதற்கான மேன்மையான வாசகங்களையும், கற்பித்தல்களையும் வாசிப்பதற்காக ஞானம் மற்றும் அமைதி கோபுரத்தின் தூண்களைச் சுற்றி வருகிறீர்கள். அத்துடன் ஏனையவர்களையும் அவ்வாறே சுற்றி வரச் செய்கிறீர்கள். நீங்கள் கோபுரத்தில் உள்ள கற்பித்தல்களை வாசிப்பதற்காக கோபுரத்தைச் சுற்றி நடக்கிறீர்கள். நீங்கள் கோபுரத்தின் எந்தவொரு பக்கத்தையும் தவற விடுவதில்லை. நீங்கள் கோபுரத்தின் நான்கு பக்கங்களுக்கும் சென்ற பின்னர், அனைத்தையும் பார்த்து அனுபவித்து விட்ட உணர்வைப் பெறுகிறீர்கள். பின்னர், இதன் ஞாபகார்த்தமாகவே, பக்தர்கள் உங்களுடைய விக்கிரகங்களைச் சுற்றி வருகிறார்கள். அவர்கள் அந்த விக்கிரகங்களைச் சுற்றி வலம் வரும்வரைக்கும், தமது வழிபாடு பூர்த்தியாகவில்லை என்றே உணருகிறார்கள். உங்கள் அனைவரினதும் ஒவ்வொரு சூட்சுமமான செயலையும், நற்குணத்தையும் அவர்கள் பக்தி மார்க்கத்தில், பௌதீகமான முறையில் பிரதி செய்கிறார்கள். இதனாலேயே, உங்களுடைய புத்திகளில் ஒரேயொருவர் மீது உறுதியான நம்பிக்கை கொண்டிருக்குமாறு தேவாத்மாக்களான உங்கள் அனைவருக்கும், பாப்தாதா சதா அறிவுரை கூறுகிறார். இந்த வேளையில் நீங்கள் ஒரேயொருவர் மீது நிலையான, ஸ்திரமான நினைவைக் கொண்டிராவிடின், ஒரேயொருவரில் உங்களை ஒருமுகப்படுத்தாவிடின், நீங்கள் அசைக்க முடியாதவர்களாக இல்லாவிடின், உங்களுடைய பக்தர்களால் உங்கள் மீது உறுதியான நம்பிக்கையைக் கொண்ட புத்திகளைக் கொண்டிருக்க முடியாது. இங்கு, உங்களுடைய புத்திகள் எனும் பாதங்கள் இங்கும் அங்கும் அலைபாய்ந்தால், உங்களுடைய பக்தர்களின் பாதங்களும் பின்னர் தளம்பல் அடையும். சிலவேளைகளில், அவர்கள் ஒரு விக்கிரகத்தைத் தமது தேவராகவும், சிலவேளைகளில், இன்னொரு விக்கிரகத்தைத் தமது தேவராகவும் அவர்கள் கருதுவார்கள். இன்று, அவர்கள் இராமரின் பக்தராக இருப்பார்கள். நாளை, அவர்கள் கிருஷ்ணரின் பக்தர்களாக இருப்பார்கள். நீங்கள் இப்போது ஒரேயொருவரிடம் இருந்து சகல பேறுகளையும் அனுபவம் செய்யும் ஸ்திதியைக் கொண்டிராவிட்டால், உங்களுடைய பக்த ஆத்மாக்களும் ஏதாவது பேறுகளுக்காக ஒரு தேவரில் இருந்து இன்னொருவரிடம் அலைந்து திரிந்து கொண்டிருப்பார்கள். இப்போது நீங்கள் உங்களுடைய மேன்மையான கௌரவத்தில் இருந்து அப்பால் விலகினால், பின்னர் உங்களுடைய

பக்தர்களும் வேதனையுடன் உங்களை விட்டு விலகிவிடுவார்கள். இப்போது நினைவினாடாக குட்சுமமான அனுபவங்களைக் கொண்டிருப்பதற்குப் பதிலாக, உங்களுடைய பலவீனங்களால் பேறுகள் குறைவடைவதனால் நீங்கள் முறைப்பாடு செய்கிறீர்கள். நீங்கள் மனவிரக்தி அடைந்து முறைப்பாடு செய்கிறீர்கள் அல்லது அன்பினால் முறைப்பாடு செய்கிறீர்கள். எனவே, உங்களுடைய பக்தர்களும் சதா முறைப்பாடு செய்வார்கள். நீங்கள் ஒவ்வொருவரும் முறைப்பாடுகள் அனைத்தையும் மிக நன்கு அறிவீர்கள். அதனால் பாபா அவற்றைப் பற்றி உங்களுக்குக் கூறப் போவதில்லை.

தந்தை கூறுகிறார்: கருணை நிறைந்தவர்களாகி, சதா கருணை உணர்வுகளைக் கொண்டிருங்கள்! எவ்வாறாயினும், கருணைக்குப் பதிலாக, நீங்கள் சிலவேளைகளில் அகங்காரத்தை அல்லது சந்தேகத்தைக் கொண்டிருக்கிறீர்கள். உங்களுடைய பக்தர்களுக்கும் இதுவே நிகழுகிறது. சந்தேகம் கொள்வதெனில், “நான் இதைச் செய்யட்டுமா? இது இவ்வாறு இருக்குமா? இது இவ்வாறு இருக்கக்கூடாதல்லவா?” என்று கேட்பதே ஆகும். இதிலும், அவர்கள் கருணையை மறந்து விடுகிறார்கள். உங்களுக்கும், மற்றவர்களுக்கும் கருணைநிறைந்தவர் ஆகுங்கள். நீங்கள் உங்களிலும், மற்றவர்களிலும் சந்தேகம் கொள்கிறீர்கள். சந்தேகம் என்ற உங்களுடைய நோய் அதிகரித்தால், அது புற்றுநோய் போன்று ஆகிவிடும். புற்றுநோயின் முதல் நிலையில் இருப்பவர்களைக் குணப்படுத்த முடியும். ஆனால் அதன் இறுதி நிலையில் இருப்பவர்களைக் குணப்படுத்துவது கடினம். அவர்களால் உயிர்வாழ்வோ அல்லது இறக்கவோ முடியாமல் இருப்பார்கள். இங்கும், அவர்கள் முற்றிலும் அறியாமையில் இருப்பவர்களும் அல்ல, ஞானம் நிறைந்தவர்களும் அல்ல. அவர்கள் இதை வெளிப்படுத்துவது, ஒரே சலோகனை சதா உச்சாடனம் செய்வதன் மூலமே ஆகும். தங்களைப் பற்றி, “நான் இவ்வாறே” என்று அவர்கள் கூறுவார்கள். ஆனால் மற்றவர்களைப் பற்றி, “இவர் எப்போதும் இவ்வாறே” என்று கூறுவார்கள். அவர்களை மாற்றுவதற்கு நீங்கள் எத்தனை முயற்சி செய்தாலும், அவர்கள் ஒரே விடயத்தையே உச்சாடனம் செய்வார்கள். புற்றுநோயாளிகள் மிக நன்றாக உண்டு, பருகுவது போன்று தோற்றமளிப்பார்கள். வெளிப்படையாக, அவர்கள் மிகவும் ஆரோக்கியமாகவும், பலமாகவும் இருப்பதைப் போன்று தோன்றுவார்கள். ஆனால் உள்ளே, அவர்களிடம் எந்தவிதமான வலிமையும் இருக்காது. அதேபோன்று, சந்தேகம் என்ற நோயைக் கொண்டிருப்பவர்கள், வெளிப்படையாக மிக நன்றாக செயற்படுவார்கள். புறத்தே, அவர்களில் எந்தவிதமான குறைவும் தென்படமாட்டாது. அவர்கள் அதிருப்தியாகவேனும் தோன்ற மாட்டார்கள். ஆனால் அவர்களின் சந்தோஷம் மற்றும் சக்தியின் பேறு மிகவும் பலவீனமாகவே இருக்கும். இதையொத்த அகங்காரம் என்ற நோயும் உள்ளது. உங்களுடைய ஒவ்வொரு வார்த்தையிலும், எண்ணத்திலும் வேறு எவரும் அன்றி ஒரேயொரு பாபாவைக் கொண்டிருப்பதே கருணைநிறைந்தவராக இருப்பதன் அடையாளம் ஆகும். கருணைநிறைந்தவர்கள் எங்கு நோக்கினாலும், அவர்கள் சதா தந்தையையே காண்பார்கள். ஆனால், அகங்காரப் பார்வையைக் கொண்டிருப்பவர்கள், தங்களை மட்டுமே காண்பார்கள்! அகங்காரம் கொண்டவர்கள், “நான், நான்” என்ற மாலையை உருட்டிக் கொண்டே இருப்பார்கள். ஆனால் கருணை கொண்டவர்களோ தந்தையின் மாலையை உருட்டிக் கொண்டிருப்பார்கள். “நான்” என்ற அவர்களின் உணர்வானது தந்தையில் அமிழ்ந்து விடும். இதுவே தந்தைக்கான அன்பில் திளைத்திருத்தல் என்பதன் அர்த்தமாகும். இந்த வகையான ஆத்மா ஒருவர் தந்தையின் அன்பில் அமிழ்ந்திருப்பார். மற்றைய வகையான ஆத்மாவோ “நான்” என்ற உணர்விலேயே அமிழ்ந்திருப்பார். உங்களுக்குப் புரிகிறதா? கல்பம் முழுவதிலும், உங்களைப் பிரதி செய்பவர்கள் இருக்கிறார்கள். உங்களுடைய பக்தர்களுக்கு நீங்களே மாஸ்ரர் இறைவன்கள் ஆவீர்கள். நீங்கள் சத்திய, திரேதா யுகங்களில் மக்களின் தந்தைகளாக விளங்குவீர்கள். ஆனால் சங்கம யுகத்தில், நீங்கள் பாப்தாதாவின் பெயரையும், அவரின் பணியையும் வெளிப்படுத்தும் ஆதார ரூபங்களாக இருப்பீர்கள். உங்களுடைய மேன்மையான செயல்களாலும், உங்களுடைய மாற்றத்தாலும், உங்களால் தந்தையின் பெயரைப் போற்ற முடியும். அல்லது உங்களுடைய வீணான செயல்களாலும், சாதாரணமான நடத்தையாலும் தந்தையின் பெயரை இகழ முடியும். இது குழந்தைகளான உங்களில் கைகளிலேயே தங்கியுள்ளது!

விநாச வேளையில், நீங்கள் முழு உலகிற்கும் மகா உபகாரிகளாகவும், மகா ஆசீர்வாதங்களை அருள்பவர்களாகவும், மகாதானிகளாகவும், மகத்தான புண்ணியாத்மாக்களாகவும் இருப்பீர்கள். எனவே, நீங்கள் ஒவ்வொரு காலப்பகுதியிலும் அதி மேன்மையானவர்கள். நீங்கள் எல்லா வேளைக்கும் ஆதார மூர்த்திகள் ஆவீர்கள். நீங்கள் ஒவ்வொருவரும் உங்களை இவ்வாறானவராகக் கருதுகிறீர்களா? நீங்கள் முக்காலங்களான, ஆரம்பம், மத்தி, முடிவின் புரிந்துணர்வினை உங்களுடைய விழிப்புணர்வில் வைத்திருக்கிறீர்கள். நீங்கள் தனித்தவராக இல்லை. உங்களைப் பிரதி செய்யும் பலர் உங்களுக்குப் பின்னால் இருக்கிறார்கள். எனவே, நீங்கள் செய்யும் ஒவ்வொரு செயலிலும் சதா கவனம் செலுத்துங்கள்.

முக்காலங்களிலும் மகத்தானவர்களாக இருப்பவர்களுக்கும், சக்தி சொரூபங்களாகவும், கருணைநிறைந்தவர்களாகவும், தந்தையின் நினைவில் இருப்பவர்களுக்கும், ஒவ்வொரு விநாடியும் சதா பேறுகளின் சொரூபங்களாகவும், பேறுகளை அருள்பவர்களாகவும் இருப்பவர்களுக்கும், தந்தையைப் போன்று சம்பூரணமான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாபா ஆசிரியர்களின் குழுவொன்றைச் சந்திக்கிறார்:

சதா சேவையாளராக இருப்பதே ஆசிரியரின் நடைமுறை ரூபம் ஆகும். நீங்கள் அனைவரும் இதை மிக நன்றாக அறிவீர்கள். சேவையாளர் ஒருவரின் சிறப்பியல்பு என்ன? சேவையாளர் ஒருவர் எவ்வாறு வெற்றிநிறைந்தவர் ஆகுகிறார்? சதா சேவையில் மூழ்கியிருக்கும் சேவையாளர் ஒருவரின் சிறப்பியல்பானது, சேவை செய்கின்ற எந்தவோர் உணர்வையும் துறத்தல் அல்லது ஏதாவது சேவை செய்ததன் உணர்வைத் துறத்தல் ஆகும். வேறு வார்த்தைகளில் கூறினால், நீங்கள் இதை “எதையும் துறந்திருப்பதையும் துறத்தல்” என்று அழைப்பீர்கள். “நான் இந்தச் சேவையைச் செய்தேன்” என்று நீங்கள் கூறும்போது, அந்தச் சேவை வெற்றி அடையாது. “நான் எதையும் செய்யவில்லை. ஆனால் நான் அதைச் செய்பவரின் கருவியாகவே இருந்தேன். ஏனெனில் பாபாவே அதைச் செய்தார்”. அப்போது, தந்தை புகழப்படுவார். நீங்களே சேவையாளர் என்றோ நீங்களே அதைச் செய்தீர்கள் என்றோ நீங்கள் அதைச் செய்வீர்கள் என்றோ கூறும்போது, சேவையாளராக இருந்தாலும், ‘நான்’ என்ற அந்த உணர்வானது, அந்தச் சேவையை வெற்றியடைய அனுமதிக்காது. சேவையானது ‘நான்’ என்ற உணர்வுடன் கலக்கும்போது, அது சுயநல நோக்கம் நிறைந்த சேவையாகி விடும். தியாகம் நிறைந்த சேவையாக அமையாது. இவ்வுலகில் இரண்டு வகையான சேவையாளர் ஆத்மாக்கள் இருக்கிறார்கள். ஒரு வகையான சேவையாளர் ஆத்மாக்கள், சுயநலமான நோக்கங்களுடன் சேவை செய்பவர்கள். இரண்டாவது வகையினர், அன்பினால் துறவறத்தின் சொருபங்களாக இருப்பவர்கள். எனவே, நீங்கள் எந்த வகை சேவையாளர்கள்? உங்களுடைய ‘நான்’ என்ற உணர்வானது, பாபாவின் அன்பில் அமிழ்ந்துவிடுமாயின், அதுவே உண்மையான சேவகராக இருத்தல் என்று உங்களுக்கு ஏற்கனவே கூறப்பட்டுள்ளது. அப்போது, ‘நான்’ மற்றும் ‘நீங்கள்’ என்ற மொழி முடிவிற்கு வந்துவிடும். பாபாவே செயலைச் செய்யத் தூண்டுபவர். நீங்கள் அதைச் செய்யும் கருவி ஆவீர்கள். எவராலும் கருவி ஆகமுடியும். ‘நான்’ என்ற உணர்வை நீங்கள் கொண்டிருக்கும்போது, அதன் அர்த்தம் என்ன? யார் எல்லா வேளையும் ‘மே! மே!’ என்று கத்துவது? (ஆடு) சதா ‘நான்’ என்று கத்துவதன் மூலம், நீங்கள் தங்கியிருப்பவர் ஆகுகிறீர்கள். ஓர் ஆட்டின் தலையும் தோள்களும் எப்போதும் தாழ்த்தியபடியே இருக்கும். ஆனால் சிங்கம் எப்போதும் தனது தலையை நிமிர்த்தியவண்ணமே காணப்படும். எனவே, ‘நான்’ என்ற உணர்வு ஏற்படும்போது, நீங்கள் ஏதாவதொரு ஆசையின் காரணத்தினால் தலைவணங்குகிறீர்கள். உங்களுடைய தலையை நிமிர்த்தி வைத்திருக்கும் போதையைக் கொண்டிருப்பதில்லை. ஏதாவதொரு தடையால், நீங்கள் உங்களுடைய தலையை ஆட்டைப் போன்று தாழ்த்தியே வைத்திருக்கிறீர்கள். இல்லறத்தவரின் வாழ்க்கை சதா தலைவணங்குவதனால் ஆட்டைப் போன்று காணப்படும். பணிவுடன் தலைவணங்குவது வேறுவிடயம். இங்கு பணிவு உங்களைத் தலைவணங்கச் செய்வதில்லை. ஆனால் மாயை உங்களை ஓர் ஆடாக மாற்றுகிறாள். அவள் உங்களுடைய தலையை வணங்கும்படி நிர்ப்பந்தம் செய்து, நீங்கள் கீழே பார்க்கச் செய்கிறாள். சேவையில் ‘நான்’ என்ற உணர்வைக் கலக்கச் செய்தல் என்றால் தங்கியிருத்தல் என்று அர்த்தமாகும். அதன்பின்னர், நீங்கள் ஒரு நபரில், பாகத்தில், குழலில் அல்லது வேறு ஏதாவதொன்றில் தங்கியிருப்பீர்கள். நீங்கள் யாராவதொருவரில் தங்கியிருப்பவர் ஆகுவீர்கள். நீங்கள் உங்களுடைய சொந்த சம்ஸ்காரங்களில் தங்கியிருப்பவராகவும் ஆகுவீர்கள். தங்கியிருத்தல் என்றால், புற ஆதிக்கத்திற்கு உள்ளாகுதல் என்று அர்த்தமாகும். மற்றவர்களின் ஆதிக்கத்திற்கு உட்படுபவர்கள், தங்கியிருப்பவர்கள் ஆகுகிறார்கள். சேவையாளர்களுக்கு இந்த சம்ஸ்காரம் இருப்பது சாத்தியமானதல்ல.

சேவையாளர்கள் என்பவர்கள் சவால்களை விடுப்பவர்கள் ஆவார்கள். நீங்கள் சவால் விடுக்கும்போது, எப்போதும் உங்களுடைய தலையை நிமிர்த்தியே வைத்திருப்பீர்கள். நீங்கள் தவறு செய்யும்போதே, பேசும்போது கீழே பார்ப்பீர்கள். சேவையாளர் என்றால், சவால் விடுப்பவர் ஆவார். சேவையாளர் என்றால் மாயைக்குச் சவால் விடுப்பவர்கள். அத்துடன் தந்தையைப் பற்றி உலகிலுள்ள ஆத்மாக்களுக்குச் சவால் விடுப்பவர்கள். முதலில் தமது பழைய சம்ஸ்காரங்களுக்குச் சவால் விடுத்தவர்களால், மற்றவர்களுக்குச் சவால் விடுக்க முடியும். முதலில் குறிப்பாக நீங்கள் உங்களுடைய சொந்த சம்ஸ்காரங்களுக்குச் சவால் விடுக்க வேண்டும். பின்னர் பொதுவாக வருகின்ற தடைகள் அனைத்திற்கும் உங்களால் சவால் விடுக்க முடியும். தடைகள் ஒருபோதும் உண்மையான சேவையாளர்களைத் தடுக்க மாட்டாது. மற்றவர்களுக்குச் சவால் விடுப்பவர்கள் ஒரு விநாடியில் மாயையின் மலை வடிவத்தை கடுகு போன்று மாற்றக்கூடியவர்கள் ஆவார்கள். மாயையைப் பற்றி நீங்கள் காட்டும் நாடகத்தில், நீங்கள் எதைக் காட்டுகிறீர்கள்? நீங்கள் மலையைக் கடுகு போன்று மாற்றுவீர்கள் என்று காட்டுகிறீர்கள்.

உண்மையான சேவையாளர் ஆகுவதெனில், தந்தைக்குச் சமமானவர்கள் ஆகுதல் என்று அர்த்தமாகும். தந்தை அனைத்திற்கும் முதலில் தன்னை என்னவென்று அழைக்கிறார்? நானே உலக சேவையாளர் என்று அவர் கூறுகிறார். சேவையாளர் ஆகுவதெனில் தந்தைக்குச் சமமானவர் ஆகுவதாகும். இந்த ஒரு பிறவியில் நீங்கள் செய்யும் சேவையானது, எதிர்காலப் பல பிறவிகளுக்கு நீங்கள் கிரீடத்தையும், சிம்மாசனத்தையும் பெறச் செய்யும். சங்கமயுகம் சேவை செய்வதற்கான யுகமாகும். நீங்கள் எவ்வளவு காலத்திற்கு இவ்வாறு செய்ய வேண்டும்? எவ்வாறாயினும், சங்கமயுகம் குறுகியதொரு யுகமாகும். எனவே, இந்த யுகத்தில் சேவை செய்வதற்கான வாய்ப்பை நீங்கள் பெற்றிருந்தால், அது குறுகிய காலத்திற்கே ஆகும். ஒருவர் 50 அல்லது 60 வருடங்களாகச் சேவை செய்து கொண்டிருந்தாலும், 5000 வருடங்களில் இருந்து 50 தொடக்கம் 60 வருடங்களைக் கழித்தால், கல்பத்தின் எஞ்சிய காலப்பகுதி யாவும் வெகுமதிக்கான காலப்பகுதியாகும். இதன் அர்த்தம், 60 வருடங்கள் சேவை செய்தால்,

கல்பத்தின் எஞ்சிய காலப்பகுதிக்கு அதன் போஷாக்கை அனுபவம் செய்வதாகும். நீங்கள் சங்கமயுகத்தில் செய்யும் முயற்சிகளுக்கேற்பவே தகுதிவாய்ந்தவர் ஆகுகிறீர்கள். அதன்பின்னர், நீங்கள் எந்தளவிற்குப் பூஜிக்கத்தகுதிவாய்ந்தவர் ஆகுகிறீர்களோ, அந்தளவிற்கு வரிசைக்கிரமமான பூஜிப்பவர் ஆகுவீர்கள். நீங்கள் முதலாம் இலக்கப் பூஜிப்பவர்கள் ஆகுவீர்கள். அத்துடன், உங்களுடைய இறுதிப்பிறவி எத்தனை நல்லது என்பதைப் பாருங்கள்! நல்ல முயற்சியாளர்களான உங்களுடைய இறுதிப்பிறவியே நல்லதாக இருந்தால், உங்களுடைய கடந்தகால பிறவிகள் எத்தனை நல்லது என்பதை உங்களால் புரிந்து கொள்ள முடியும். இது நீங்கள் அனுபவித்த சந்தோஷத்துடன் ஒப்பிடும்போது, சிறிதளவு துன்பத்தை அனுபவம் செய்வதாகும். உதாரணமாக, மிகவும் செல்வந்தர் ஒருவர் சிறிதளவு ஏழையாகியதும், அவர் ஏழை ஆகிவிட்டார் என்றே நீங்கள் கூறுவீர்கள். செல்வந்தர் ஒருவரின் உடல் வெப்பநிலை ஒரு டிகிரி உயர்ந்து காணப்பட்டாலும், அவருக்குக் காய்ச்சல் என்று நீங்கள் கூறுவீர்கள். எவ்வாறாயினும், ஏழை ஒருவரின் உடல் வெப்பநிலை ஐந்து டிகிரிகள் அதிகமாகக் காணப்பட்டாலும், எவரும் அதைப் பற்றிக் கேட்க மாட்டார்கள்! அதேபோன்று, நீங்கள் அனுபவித்த துன்பம் அதிகமானதல்ல. ஆயினும், நீங்கள் அதிகபட்ச சந்தோஷத்தை அனுபவம் செய்ததனால், நீங்கள் துன்பத்தை அனுபவம் செய்கிறீர்கள் என்று கூறப்படுகிறது. உங்களுடைய இறுதிப் பிறவியிலும் நீங்கள் பிச்சைக்காரர்கள் ஆகவில்லை, அல்லவா? நீங்கள் ஒவ்வொரு வீட்டு வாசலிலும் ஒன்றிரண்டு சப்பாத்திகளை யாசிப்பவர்கள் ஆகவில்லை. இதனாலேயே, முயற்சி செய்வதற்கான காலம் மிகவும் குறுகியது என்று உங்களுக்குக் கூறப்பட்டுள்ளது. ஆனால் அந்த வெகுமதியை அனுபவம் செய்வதற்கான காலப்பகுதி மிகவும் நீண்டது. வெகுமதி மிகவும் மேன்மையானது! இந்த விழிப்புணர்வை உங்களால் முடிந்தளவிற்கு அதிக காலத்திற்குக் கொண்டிருக்கும்போது, உங்களுடைய ஸ்திதி என்னவாகும்? அதுவும் மேன்மையானதாகும், அல்லவா? சேவையாளர் ஆகுவதெனில், கல்பம் முழுவதிலும் போஷாக்கான பழத்தை உண்பதற்கான உரிமையைக் கோருவதாகும். சங்கமயுகம் முழுவதும் நீங்கள் சேவை செய்து கொண்டே இருக்க வேண்டுமா என்று ஒருபோதும் கேட்காதீர்கள். நீங்கள் போஷாக்கான பழத்தை உண்ணும்போது, கல்பத்தின் எஞ்சிய காலப்பகுதியிலும் அதை உண்ணப் போகிறீர்களா என்று நீங்கள் கேட்பீர்களா? அந்த வெகுமதி அனைத்தையும் நீங்கள் பெறப் போகிறீர்கள் என்பதை உணர்கின்ற காலம் இதுவே ஆகும். நீங்கள் ஒன்றின் பலனாக நூறாயிரம் மடங்கினைப் பெறுகிறீர்கள். எனவே, மிகச்சரியான கணக்கு காணப்படும். சேவையாளர் ஆகுவதெனில், கல்பம் முழுவதும் சதா சந்தோஷமாக இருப்பதாகும். இது மிகச்சரியான பாக்கியம் அல்ல! நீங்கள் உங்களை ஆசிரியர் என்றோ அல்லது சேவையாளர் என்றோ அழைத்தாலும், நீங்கள் செய்யும் சேவையின் பலனாக நூறாயிரம் மடங்கினைப் பெறுகிறீர்கள். நீங்கள் என்ன முயற்சி செய்கிறீர்கள்? இங்கு, மாணவர்களுக்கு நீங்கள் தீதிகளும், தாதிகளும் ஆகுகிறீர்கள். குறைந்தபட்சம், உங்களுக்கு ஒரு சிறப்புப்பட்டம் கிடைத்துள்ளது! ஒரு பத்து வருடம் உள்ள மாணவரும், இரண்டு வருடங்களே ஆன புதிய ஆசிரியரை “தீதி” என்றே அழைப்பார். இங்கும், நீங்கள் மேன்மையான ஸ்திதியில் பார்க்கப்படுகிறீர்கள். அவர்கள் அனைவரும் உங்களுக்கு மதிப்பு அளிப்பார்கள். நீங்கள் உண்மையான சேவையாளராக இருந்தால், இந்த வேளையிலும் மரியாதை அளிக்கப்படுவதற்கு நீங்கள் தகுதிவாய்ந்தவர் ஆகுகிறீர்கள். உங்களுக்குள் ஏதாவது கலந்திருக்குமாயின், நீங்கள் “தீதி அல்லது தாதி” என்று அழைக்கப்படுவீர்கள். ஆனால், நாளை, அவர்கள் உங்களுக்கு வேறு ஏதாவது கூறுவார்கள். சேவை கல்ப்படமாக இருக்கும்போது, உங்களுக்கு வழங்கப்படும் மரியாதையும் கல்ப்படமாகவே இருக்கும். இதனாலேயே, சேவையாளர் ஆகுவதெனில், தந்தைக்குச் சமமாக ஆகுதல் என்று அர்த்தமாகும். சேவையாளர் ஆகுவதெனில், உங்களுடைய பாதச்சுவடுகளைத் தந்தையின் பாதச்சுவடுகளில் வைப்பதாகும். சிறிது முன்னாலோ அல்லது பின்னாலோ அல்ல. எண்ணங்களிலோ, வார்த்தைகளிலோ, செயல்களிலோ அல்லது தொடர்புகளிலும், உறவுமுறைகளிலுமோ, ஒவ்வொரு பாத அடியையும் தந்தையின் ஸ்ரீமத்திற்கேற்ப எடுத்து வைத்தல், தமது பாதங்களை மிகச்சரியாகத் தந்தையின் பாதச்சுவடுகளில் வைப்பவர்களுக்கு இடையே இருத்தல் என்றால், பாபாவின் பாதச்சுவடுகளைப் பின்பற்றுவவர்கள் என்று அர்த்தமாகும். நீங்கள் என்ன நினைக்கிறீர்கள்? நீங்கள் அத்தகைய குழுவின், அல்லவா? ஆசிரியர்களான நீங்கள் சதா இலகுவோகிகள், அல்லவா? ஆசிரியர்களான நீங்கள் அனைத்தையும் கடினமான பணியாக உணர்ந்தால், உங்களுடைய மாணவர்களின் நிலைமை என்னவாகும்? அச்சா.

ஆசீர்வாதம்: நீங்கள் முற்றுப்புள்ளி இடுவதன் மூலம், மேன்மையான ஸ்திதிக்கான பதக்கத்தைப் பெறும் மகாவீரர் ஆகுவீர்களாக.

இந்த அநாதியான நாடகத்தில், இந்த ஆன்மீகப் படையிலுள்ள ஆன்மீகப் படைவீரர்களான உங்கள் எவருக்கும் பதக்கத்தை எவரும் வழங்குவதில்லை. எவ்வாறாயினும், நாடகத்திற்கேற்ப, நீங்கள் இயல்பாகவே மேன்மையான ஸ்திதி என்ற பதக்கத்தைப் பெறுகிறீர்கள். ஒவ்வோர் ஆத்மாவின் பாகத்தையும் பற்றற்ற பார்வையாளராகப் பார்த்து, இலகுவாக முற்றுப்புள்ளி இடக்கூடியவர்கள் மட்டுமே, பதக்கத்தைப் பெறுவார்கள். இத்தகைய ஆத்மாக்களின் அத்திவாரம், அவர்களின் அனுபவத்தை அடிப்படையாகக் கொண்டது. இதனாலேயே, எந்தவொரு பிரச்சனை என்ற சுவராலும் அவர்களை நிறுத்த முடியாது.

சுலோகம்: உங்களுடைய இலக்கை அடைவதற்கு, பறக்கும் பறவையாகி, ஒவ்வொரு பிரதிகூலமான குழந்தை என்ற மலையையும் கடந்து பறவுங்கள்.

ஓம் சாந்தி